



মন্ত্রীমন্ডল

স্কুলগী বিলদিং শেমগং শাগৎনবগীদমক এয়ার ফোর্স স্তেসন কান্পুরদা লৈবা একর ৬.৫৬২৮ কী দিফেমকী লম লিজতা কেন্দ্র বিদ্যালয় সঙ্গথনদা ট্রান্সফর তৌবা মন্ত্রীমন্ডলনা যাঞ্চে

Posted On: 12 APR 2017 6:16PM by

প্রধানমন্ত্রী শ্রী নরেন্দ্র মোদীনা লুচিংবা কেন্দ্রগী মন্ত্রীমন্ডলনা এয়ার ফোর্স স্তেসন কান্পুরদা (এএফএস কান্পুর) লৈবা একর ৬.৫৬২৮ কী দিফেমকী লম লিজতা কেন্দ্র বিদ্যালয় সঙ্গথনদা (কেডিএস) ট্রান্সফর তৌবা যাঞ্চে । ১৬.০৬.২০১১ দা লৌথিবা বারপতা এএফএস কান্পুরদা লৈবা একর ৮.৯০ গী দিফেমকী লম কেডিএস তা ট্রান্সফর তৌনবা এপ্রব তৌথিবা অদুদগী খরা শেমেদাঙ্গনা মসি স্কুলগী বিলদিং অমসুং অতোপ্লা মরী লৈনবা ইনফ্রাস্ট্রাকচর শেমগং শাগৎপাদা শিজিন্নগনি ।

দিফেমগী লম অসি হিরম অসিদা পিৰিবা সরকারগী পোলিসিগী তমশিংদা প্রিমিয়ম অমা ফাওবা যাওদনা চহিগী ওইনা লুপা ১ গী অবাইমনগী লিজতা যুমফম ওইবগা ট্রান্সফর তৌবনি । স্কুলগী ইনফ্রাস্ট্রাকচর অসি কেডিএসনা মথোয়গী নোর্মস অমসুং মথোয় মশাগী ফন্দনা শেমগংকনি ।

এএফএস কান্পুরদা লৈবা কেন্দ্র বিদ্যালয় অসি ১৯৮৫ গী আগস্ত খাদগী মতম খবগী ওইবা বেরেক তাইপ একোমোদেসন অমদা মথৌ তৌরকি মদুনা স্পেসিফিকেসনদা মনুং চলিবা স্কুল অমগী ফংফম থোকপা অদু ফংবা গুমদি । হৌজিক পিগদৌরিবা একোমোদেসন অসিনা ছাত্র মশিং হেঙ্গংহুয়া অমসুং মথৌ তাবা খুদোংচাবশিং একোমোদেত তৌবা গুমহল্লগনি । লম ট্রান্সফর তৌবা অসিনা কেডিএসনা ছাত্র অমসুং ওঝা অনিমক্কী ফংফম থোকপা অদু ফংহুয়া লোয়ননা মশাগী স্কুল বিলদিং শাজবা গুমহল্লগনি ।

কেডিএসতা লম ট্রান্সফর তৌবগা মরী লৈনবা ফোমেলিতিশিং থা অনিগী মনুংদা লেইশিল্লগনি । মদুগী মখা তারকপদা লিজ তৌনরিবা লম অদুদা কেডিএসনা মথোয় মশাগী স্পেসিফিকেসন অমসুং মথোয় মশাগী কোস্ততা স্কুল বিলদিংনচিংবা শেমগংলনি ।

(Release ID: 1487754) Visitor Counter : 1

